

በሰመ አብ ወወልድ ወመንፈስ ቅዱስ አሃዱ አምላክ፤አሜን!።

ኢትዮጵያ ሆይ ሰማ !!!

“ለኢትዮጵያ እንደ አገር መቀጠል መልህቅ የኢትዮጵያ ኦርቶዶክስ ተዋህዶ ቤተክርስቲያንን መታደግ ነው

“ለእኔ ለገብርኤል ብዙነህ ፣ቅድስት ሃይማኖታችን የኢትዮጵያ ኦርቶዶክስ ተዋህዶ ዕምነት ብቻ ሳትሆን፤ የአገር እና የህዝብ ቀስተዳመና ናት ብዬ አምናለሁ። ይህም ብቻ አይደለም፤ የቅድስት ኦርቶዶክስ ተዋህዶ ሃይማኖት ቅኔ የሚገለጠው በሰው እና በተፈጥሮ መካከል ሊኖር የሚገባውን የሰመረ ግንኙነት አንባቢ፤ ተርጓሚ፤ አማሳጣሪ በመሆን ብቻ ሳትሆን፤ በተጨማሪም አስማሚ፤ አግባቢ፤ ዳኛና ችሎትም ሚዛንም ናት ። ቅድስት የኢትዮጵያ ኦርቶዶክስ ተዋህዶ ለተፋጥሮም፤ ለሰውም የምትሰጠው ፍቅር ሰማያዊ ጸጋዋ ነው የሚል ሙሉ ዕምነት አለኝ። ለእኔ ሃይማኖታችን ሰብዕአዊም፤ ተፈጥሯዊም ናት። ብሄራዊም፤ ዓለም አቀፋዊም ናት። ስለሆነም እግዚአብሔር ለፈጠራቸው ፍጥረታት፤ ነፍሳት፤ የተፈጥሮ ጸጋዎች፤ ምድርና ሰማይ፤ ጋራው እና ሽንተረሩ፤ ወንዙና ወቅያኖሱ፤ ሃይቃትና ሽለቆው፤ አገእርቱ እና እጽዋቱ፤ ነፋስና አየሩ፤ ሙቀት እና ቅዝቃዜው፤ ወቅታት እና ዘመናት፤ ማዕልትና ግርማ ለሊቱ ሁለ በተፈጠረላቸው ሥነ - ምግባር መሰረትን በሰላም ውለው ያደሩ ዘንድ፤ ለእናት አገሪ ኢትዮጵያና ለዓለም ተግባር ትጽፈዋለች ። በትጋት ትጽማለች፤ ባልተቋረጠ ሁኔታ ትሰግዳለች፤ በተከታታይ ምህላ ትይዛለች፤ አቅዳም ሱባኤም ትቆጥራለች። አምላካንም ተግባር፤ በጥንካሬና በብርታት ታመሰግናለች። ይህ ችግርን ተግባራዊነት የኢትዮጵያ ኦርቶዶክስ ተዋህዶ ቤተ ክርስቲያን ይህንን በማድረግ ዛሬ ላይ በዚህ ትወልድ ዘመን በአራዊታዊያን እርመኞች ስትቃጠል ስትነድ አማኞችዋ ሲታረዱ ሲሳደዱ ቅጥሩ ሲፈርስ ከማየት የበለጠ ሞት የለም በቁም መሞት ፤ያማል። አራዊታዊያን ራሳቸው ጠፍተው ለሰውና ለአገር ጥፋት በዘግናኝነት ቤተ እምነታችንን ሲያጋዩ ታዳጊዎችን ሲያሳቅቁ የተዋህዶ ጠበቆች የት ናቸው ? የትነን? ክፉ ዘመን ! በለወጥሰም የሰረጉ አራዊታዊያን የሰውን ጥንተ ጠላት የዲያብሎስን ተግባር በቤተክርስቲያን ላይ ሲፈጽሙ ከብሯን በአደባባይ ሲያዋርዱ ፤አልሰማንም ይሆን ? አላየንም ይሆን እየኖርን ይሆን...! ።ክርስቲያን በመሆኑ ብቻ ሰውን ሰው አድኖ መአትን ሲያወርድበት ቆሞ መመልከት፤ ሲያቃጥለው ዝም ፣ በተለይም በከፋ ሁኔታ ቤተክስቲያንንም በሚያዋርድ እንዳለን በማያስቆጥር ድፍረት የኢትዮጵያ ኦርቶዶክስ ተዋህዶ አማኝ ታዳጊና የወደፊቱ የቤተክርስቲያን መሪዎችና እምነትዋ አስቀጣዮች የመንበርዋ ተረካቢዎችና ሃብቶችዋ የሆኑት ታዳጊ ህፃናት ለትምህርት ወደ መማሪያ ክፍሎቻቸው ከመግባታቸው በፊት በር ላይ አንገታቸው እየተፈተሽ ማተብ ያሰሩ እንዳይገቡና እንዲመለሱ የመደረጉ አማኝ ሰቅጣጭ ተግባር በእውነት ኢትዮጵያ ወሰጥ ሆነ ለማለት ክብደ ያስለቅሳል።አዬ አዬ አገሪ አዬ ኢትዮጵያ እግዚአብሔር ያጽናሽ።አለቀስኩልሽ ! ።

ይህ አራዊታዊ አደና መቆሚያዎ የት ነው ? በነገር ሁሉ በተዋህዶ ልጆች ላይ፤ክርስቲያን በመሆናቸው ብቻ ግፍ ሲፈጸም ዝም ማለት ከከህደት ይቆጠራል።ሰውን ሰው ሲያቃጥለው ዝም ማለትና ቆሞ መመልከት በጥምታዎስ 5:8 ላይ እንደተነገረ ለእርሱ ስለሆኑት ይልቁንም ስለ ቤተሰቦቹ የማያስብ ማንም ቢሆን ሃይማኖትን የከዳ ከማያምን ሰው ይልቅ የከፋ ነው ብሎ ቅዱስ ጳውሎስ የተናገረውን መሆን ነው።ክርስትና እምነታችን ከረጅሙ ታሪካችን ከኢትዮጵያዊ ባህላችን ወጭና በላይ ህገ አራዊት ርቆ የሄደ በምንም ቋንቋ ቢገለጥ አንገት ከማስደፋት በላይ ነው።ከዚህ ቀደም በእነዚህ ህገ አራዊታዊያን በእምነቱ ሲታረድ ሲቃጠል ሲታነቅ ሲሰደድ ቤቱ ሲፈርስ ጎርፍ ላይ ሲተኛ ዝም ጭጭ አልን፤ አባት እንደሌላቸው ሆን ፤እየሰማን እያየን ቅዱስ ጳውሎስ እንደተናገረ ቤተሰብነታችን ካድንና መዘባባቻ ሆን ፤እኮ ለምን ? ጸሎታችንስ ምኑ ላይ ነው ? ቅጥያጣ ዝምታችን እየነደደች ስባለች ቤተ ክርስቲያናችንና እየተወጋ እየታረደ እየተገደለ እየተሰደደ ጎርፍ ላይ እየተኛ ባለው አማኝ ላይ ተቀባይነት የሌለውና በሞራል የለሽነት በአወሬነት ከገዳዮች አራዊታዊያን ጋር የሚያስመድብ አይሆንምን? የአለፉት የተዋህዶ አርበኞች አጽም አይፈርድብንምን ? ። ስለዚህ ዛሬ አሁን እንደ አንድ ሰው ከምትቃጠለው የኦርቶዶክስ ተዋህዶ ቤተክርስቲያናችንና እየታረደና እየተወጋ ከሚሞተው ከሚሰደደው አማኝህዝባችን ጋር በመቀላቀልና ዝምታችንን በመስበር የእርመኞች አራዊታዊያንን የጥፋት ተግባር ልንጋፈጠውና ልናስቆመው ይገባል አሁን።ግፉ ያስገድድናል። በዚህም

ይህንንም እንድጽፍ ያሳሰበኝ፤ በኢትዮጵያዊነቴ፤ የታሪክ፤ የመንፈስ ፤ የሞራልና የስነምግባር ሃላፊነት ጭንቀት የነገሩ ክብደት፤ እጅግ ግዙፍ ዓይነት ሸክም ሆኖ ስለተሰማኝ ስለታዬንኝ እረፍትም ስለነሳኝ ሲሆን ፤ለዚህም አንኳር ጉዲይ ፤ በኦርቶዶክስ ጠል ምስለኔዎች የጠላት ሴራ የኢትዮጵያ ኦርቶዶክስ ተዋህዶ ቤተክርስቲያን መቃጠል፤የልጆችዋ መታረድ፤መገደል ፤መወጋትና

መሰደድ፣ ታሪካዊ ንዋየ ቅዱሳትዋ መዘረፍና ቅጥሮችዋ በመፈራረስ አጥተናል በዘመኑ ትልቁ ድፍረት በቤተክርስቲያን ላይ ተፈጽሞ ተፈትነናል። ጭራሽ የአማኝዋን አገራዊ ማንነታችን ማንከታተቷ፣ ድካምን ሁሉ በመናድ ለማጥመድ በተሸረበዉ ሴራ ሳንወሰድ አሁን ቀብቶአችን በማጥበቅ በአንድነት መቆምና ከፊታችን ያለውን ተራራ በማለፍ ወደነበረው ኢትዮጵያዊ የእምነት ማንነታችን ለእውነተኛ ፍትህና ነፃነት ከመገሰገስ መቆም አንችልምና የምንፈተንበት ጊዜዉ ሆንዋልና መንጋቱ አይቀሬ ነዉና በተባበረ ግዝፈት ማለፍ አሁን በመሆኑ ለቤተክርስቲያናችን መከበር ለአማኝዋ ሰላም በመሸቀዳደም፣ የኢትዮጵያ ኦርቶዶክስ ተዋህዶ ቤተክርስቲያን ጉዳይ ከንብረት ከኑሮ የበለጠ ክብር የምንሰጠዉ ሃቅ ነዉና አራዊታዊያን በኢትዮጵያ ምድር የኢትዮጵያ ኦርቶዶክስ ተዋህዶ ቤተክርስቲያንን በማቃጠል ልጆችዋን በማረድና በማፈናቀል የማሳደድ የአሳት አባራ አስነስቶአልና ይህንን በተዋህዶ ጠል ምስለኔዎች የተቀነባበረብንን ሴራ በመቀራረብ በአፋጥኝ መፍትሄ መስጠት አለበት ብዋ በማመን ፤ ሌላ አለመረጋጋት ሊዘረጋ ስለሚችል ካለማስተዋል በጠላት የጥፋት ድግስ ኢላማ ሥር ቤተክርስቲያንና ህዝባችን እንዳይወድቅ በመሰጋት እጇን አሳሳቢ የአካባቢ አደገኛ ቀውስ፣ ጥፋት ዉስጥ እንገኛለንና ነዉ። በመሆኑም በዉጭና አገር ዉስጥ የምንገኝ ወገኖች ይህንን እብሪት ለማስቆም በአንድ ድምጽ መንቀሳቀስ ግድ ሆንዋል፤

ችግሩ በየጊዜው እየከፋ በጣም እየላላ በመሄዱ ከወዲሁ ትኩረት ተሰጥቶት ለችግሩ መፍትሄ ቢሰጥ፣ የኢትዮጵያ ኦርቶዶክስ ተዋህዶ ቤተክርስቲያን ህልዉና የተከታዮችዋ ሰላም ፤ ለኢትዮጵያ እንደ አገር መቀጠል ጠቀሜታዉ የነላ እንደሚሆን ና፣ ቅዱስ ጳውሎስ እንደተናገረ “ በሰለት ሰይፍ ላይ ብትቆም እራስህን ትጎዳለህ” እንዳለ በአገር ዉስጥ የሚያስተጋባዉን ጩህትና ስነ ልቦና ተመልክተን መፍትሄ ቢደረግ (ቢሰጠዉ) መልካም ሲሆን፤ አሁን ጠላት አራዊታዊያን በደገሰልን ከእርስት የመነቀል የህልዉና ጥፋት፣ ደግሞ ስለእውነትና ስለጥቅም በቀየሩ፤ ቅጥረኛ ደላሎች፤ በማያስተዉሉ፤ በዉስጥ በሰረጉ የጥፋት አስፈጻሚ እጆች በያዙት ሸካራ ፤ የባሩድና ቤተክርስቲያንን የማቃጠል በሽታ መንገድ መቼ ም ቢሆን መስማማት ሊኖር እንደማይችል ከመቼውም ጊዜ በላይ ግልጽ እየሆነ እየመጣ ያለና ፤ ኢትዮጵያዉያንን ያስደነገጠ ተግባር ተስተዉሎአል። እናም በዚህ ዲያብሎሳዊ አካሄድ ወደ ሌላ የከፋ የጥላቻ፣ ታሪክ ምዕራፍ ከመሻገራችን በፊት የሴረኛችን የጥፋት መንገድ ለመዝጋት፤ በመታደግ አገርና ትውልዱ ከገባበትና እየነገደ ካለበት የቂም በቀል አዙሪት መታደግ የኢትዮጵያን ህልዉና ዋን፤ እድገቷን ለማየት ለሚያስብ ለማን ኛዉም ኢትዮጵያዊ የተሻለ መሆኑን በማሳሰብ ጭምር ነዉ።

የኢትዮጵያ ኦርቶዶክስ ተዋህዶ ቤተክርስቲያን፤ በታሪክ ለኢትዮጵያ አገሩም የለዉጥና እድገት ሂደት እንቅፋት ያልሆነች ፤ ሆኖም ያልቆየች እንዲያዉም ለአገር ሰላምና አንድነት ልጆችዋን እየገበረች እራስዋም እየነደደች አስተዋጽኦ ስታደርግ የነበረች ያለችና ወደፊትም የሚትኖር ታላቅ ኢትዮጵያዊ አለም አቀፋዊ ክርስቶሳዊ የእምነት ቤት ነችና አሁን በቀን ኃይሎነት ለገጠሙት የህልዉና ፈተናዎች መፍትሄ ባናደርግ እኛን በዚህ ትውልድ የምንገኝዉን ሁሉ መብላቱ አይቀርምና እራሳችንን በራሳችን እኛነታችንን እንታደገዉ ። ወገናችንን ሲጨርሱት ሲያስጨርሱት ሲያጫርሱት መጨረሻ በሌለው የእርም በደል ያልነኩትና ያልዳሰሱት መሞከሪያ የለም ፤ አራዊታዉያን ሁሉንም በኛ ላይ ፈትሸዋል ሞክረዋል ። በታሪካችን ያልሰማነው ግፍና በደል እየደረሰብን ገፍተን ያለመሄድ ቅጥያጣ ዝምታ፣ እኛም ተመቻቻን ላቸው እነርሱም በማቃጠል ተዝናኑብን ። አንዳንዴ የሌለብን እርግማን ያለብን ይመስለኛል ። እናም ያልተበደርነውን ለአራዊታዉያን ሌባ እርመኛ የቀን ጅቦች በመታረድ እየከፈልን እንገኛለን ትግሉ መሯል ከምጽአት ቀን በፊት መዉጫው ዉርደትን መመከት ነዉ ለታሪክ እርሾ ሆኖ እንዲያገለግል ። ስለዚህ “ ለክፉዎች፣ ሰላም፣ የላቸውም፣ ይላል። እግዚአብሔር፣ በኢሳ፡48/22 ይላልና ምነልባትም አራዊታዉያን እርመኞችና ወኪሎቻቸው የሚያደርጉት ስትራቴጂ መረን የለቀቀና ምን ታደርጉናላችሁ ዓይነት በዕብሪት የተሞላ ፈተና ሊመጣ ይችላልና የላላዉን በመወጠር የተወጠረዉን በማላላት ረገድ ወቅትና ሁኔታን በማጥናት ለአፍታ ሳንዘናጋ ቤተክርስቲያንን በህብረት ከአራዊታዉያን “ እርመኞች ነቅተን በመጠበቅ የምናጣው ሀሰተኛ ወዳጅን ብቻ ነዉ” እናም ፣ የአገር ጉዳይ በአንድ መሪ ፍላጎት፣ ድካምና ጥረት ብቻውን የሚጠናቀቅ ሥራ አይደለምና፤ በመንግሥት ደረጃ በተቋቋሙ ተቋማትና ባለሙያዎች እንዲሁም በሕዝቡ ድጋፍና ተሳትፎ የሚጠናቀቅ ጉዳይ ነውና፤ ለኢትዮጵያ ዳግም ላለማልቀስ በመተባበር የሌሎች ነፍስ መታደግ ና ኢትዮጵያ አገራችንና የኢትዮጵያ ኦርቶዶክስ ቤተክርስቲያንንና አማኞችዋን ከአራዊታዉያን እርመኞች መዋረድን ለማስቆም መውደቅ መነሳቱ ምን ጊዜም አለና፤ በመከራ ና በፈተናም በመፅናት ፤ ወደ ሰላም እንደምንሻገር ጥርጥር የለኝም። ነገር ግን ይህን ማድረግ ተሰኛን ከተሸነፍን፣ የተሸነፍነው በእርመ ኞች ዱለታ ሳይሆን በእኛ በፅናት አለመተባበር መሆኑን የኦርቶዶክስ ተዋህዶ ልጆች ልብ ልንለዉ ይገባል። መጽሐፍ በዜና መዋዕል ቀዳማዊ “ እስራኤልም የሚገባውን ያደርግ ዘንድ ዘመኑን የሚያውቁ ጥበባኞች ሰዎች የይሳኮር ልጆች አለቆች ሁለት መቶ ነበሩ።” እንዲል ዘመንን ስለ መመርመር እና መዋጅት የእያንዳንዳችን ኃላፊነትና ግዴታ ለመሆኑ ማሳሰቢያ የሚያስፈልገው

አይመስለኝም። በተጨማሪም የሀገር ደህንነትና እና የሕዝብን የሰላም፣ የዲሞክራሲ፣ የፍትህና የነፃነት ጥያቄ ጉዳይ በተመልከተ እንደ ተሰፋ ቢስ ወቅትን እየጠበቅን ያዙኝ ልቀቁኝ የሚባል ዓይነት ሳይሆን ያለመታከትና መሰላቸት ሰላማዊ በሆነ መንገድ እርምጃዎቻችንን ሊያስከፍሉን የሚችሉ መሥዋዕቶች ለመከፈል በመወሰን የሚደረግ ጉዞ ነው። አሁንም በአገራችን ኢትዮጵያና ሕዝቦቿ ከዕለት ወደ ዕለት እየከፋና እየከረፉ እየሄደ ያለውን ዘግናኝና እና አሳፋሪ ፖለቲካዊ የአየር ጸባይ መመርመር ግድ ነውና። ማሪ በአገራችን እየሆነ ያለው እጣፈንታው አንድ በሆነ ሕዝብ መካከል የተዘራው አቤልና ቃሌልን የሚያስገቅ የጥላቻ ፖለቲካ ነው። የኢትዮጵያ ዘላቂ መፍትሔ ሊመጣም የሚችለው ፈረንጆች እንደሚሉት ወደ drawing board ደግሞ ተመልሰን ባለፉት 28 የመከራ አመታት ውስጥ ኢትዮጵያን የሚያውቁትና ኢትዮጵያን ይዘው የወረዱበትን ቁልቁለት በእውቀት መመርመር ከጀመርን ብቻ ነው። ጸረ ኢትዮጵያውያን በደረቴት የፈጠሩ ዝባዝንኬ እየተጓዘን የተለየ ውጤት መጠበቅ ትርፉ መድረሻችን አሁን ያጋመሰነው እንደ አገር የመኖር እጣችን ለጊዜውም ቢሆን ጥያቄ ውስጥ የሚገባበት አለያም የሚያቆምበት ደረጃ መድረስ ብቻ ነው። ይህንን የሚጠራጠር ካለ እስካዚያው ሳይቃጠል ከቀረ ብርታቱን ይስጠው እንጂ በአራዊታዊያን ወደ ማቃጠያ ሜዳው እየዘለቅን ስለሆነ ሲደርስበት ያየዋል። «ብሔር፣ ብሔረሰቦች» የሚባሉት ሁሉ ኢትዮጵያ በምትባል ዛፍ ስር የበቀሉ ሳሮች መሆናቸውን ማወቅ አለባቸው። ተወደደም ተጠላም ሁላችንም ዛፍ ስር የበቀልን ትንንሽ ቁጥቋጦዎች ነንና ዛፍ ሲወድቅ የምንጠፋው ሁላችንም አብረን ነው። የተቆረጠ ካርታ አንጠልጥሎ ሲዞር የሚውለው ሁሉ ግን ቁጥቋጦ መሆኑንና ይህን ማሰብ አይፈልግምና ብርቱ ጉዳይ ኢትዮጵያ አገሬን ይጠብቃታል። የኢህአዴግ መንግስትም ቢሆን ይህንን የቤተክርስቲያንን ቃጠሎና ወድመት የአማኝቸዋ ሞትና ስደት በግልጥ ሊያወግዝና በማስቆም “**ለኢትዮጵያ እንደ አገር መቀጠል መልህቅ የኢትዮጵያ ኦርቶዶክስ ተዋህዶ ቤተክርስቲያንን መታደግ መሆኑን**” ለሽማግሌቶቹ እስኪታዩ የወረደ ሴሚናር ሊያዘጋጅ ይገባዋል። ካሁን በሁዋላ የአልሰማሁም የአላየሁም ሂደቶቹ ጊዜው ያለፈበት ፈሊጥና አገርና ህዝብን ፤ ኢህአዴግን ብዙ ዋጋ ያስከፍላል።

የ3ተኛው መንግስት ኢህአዴግ የለወጥ ሃይል መሪ ዶ/ር አቢይን የመደመር ጉዞ ስደግፍ መነሻየ አሳሳቢ ጉዳዩ የቤተክርስቲያንን ጉዳይ ነበር ፤ በቤተክርስቲያን በሁለት ሲኖዶስ መከፈል ችግር የእንባችን ተጋሪዎች ጓዶቻችንና የፍቅር ጣሪያ አባቶቻችን ጋር በመሆን በሰቀቀን ለ13 (አስራሶስት) አመታት እልህ አስጨራሽ የቤተክርስቲያን አባቶችን የማስታረቅ ጉዞ በራሳችን ተነሳሽነትና በእግዚአብሔር በጎ ፈቃድ የተሰበሰብን ኮሚቴ አቀቁቁመን ጥረታችንን ቀጥለን ። ለአቶ መለስ ፤ ለአቡነ ጳውሎስ ፤ ለሙሉ አለቃ ግርማ ፤ ለአቶ ሀይለማሪያም ፤ ለአባይ ጽሃየ ወዘተ.. የሁሉንም በር አንኩዋኩአን ፣ ወ/ሮ አዜብም አልቀሩን ፣ ሁሉንም ተማፅኖ አሰማን ደብዳቤም ጽፈን ፣ ለቤተክርስቲያን እርቅ ሁሉንም ምንጭ ተጠቀምን - እግዚአብሔር ይርዳችሁ ከሚለው የወ/ሮ አዘብ መፅናኛ ቃል በስተቀር ፤ ለቤተክርስቲያናችን እርቅ ሁሉም ምንጮች ደረቆች ነበሩ። የሚረዳን አጥተን ኤሎሄ ኤሎሄ አልን ፤ የሞተ የተረሳ ነበር ። እርቅ ማለታችን እንደ ተሰቦ በሽታ ተቆጥሮ ብን ። እንዳዉም እርቅ የሚለሉጣቶች ይቆረጣሉ ብለውን ነበር። ነበርም ቀላል ከሆነ። ያንን ዘመን ሳስብ ፤ ስንቶች ይህችን በመደመር የተገኘች የቤተክርስቲያን እርቅ ቀን ሳይሆን ግን ተመኝተዋት አፈር እንደተጨላናቸው ሳስብ ሰው መሆን ያስጠላል ። ሁሌም አለቅሳለሁ በተለይም አቡነ ዜናማርቆስ ከአሜሪካ፣ አቡነ አብሳዲ ከኢየሩሳሌም፣ አቡነ መርሃ ክርስቶስ ከትግራይ፣ አቡነ ሕርያቆስ ከኢየሩሳሌም ሀገረስብከቶችና ሌሎችንም ኢትዮጵያውያንን ወገኖቻችን አባቶችና ምዕመናንን ሳስብ። እርቅ ብለን ረቂቅ የውስጥ ጉዳዮች ተነሳን ። ውስጣችን በእጅጉ ተነሳቁሎሎ። ውስጣችን ዕንባ የከተመበት፣ ውስጣችን በሃዘን ብዛት የከሰለ፣ የጠወለንም ነበር ። ተሰፊችን ጥግ አጥቶ በተሰደድንበት በፈለስንበት እየ መከርንበት ስንኖር ፤ ባለፉት 26 አመታት የቤተክርስቲያን መከፋፈል እርቅ ፍለጋ ስንከራተት ሰሚ በጠፋበት፣ ስለመኖርዋም ግድ በሌላቸውና አለመኖርዋን በሚያልሙ ፤። ጠላት ዲዛይን ባደረገው የጥፋት አረም መንገድ አሠራር “ኢትዮጵያዊነት” ተቀብሮ ኢትዮጵያዊነትን ተጸይፎ የኢትዮጵያ ኦርቶዶክስ ተዋህዶ ቤተክርስቲያንን በመለያየት በማበላላት ገድሎ የኢትዮጵያ መሪ የኾኑ ፤ በጎቹን እየጠላ የበጎች እረኛ ባየንባት ፤ እገሩን በአግባቡ በማይጠራ ትውልድ ምድር በክፉዎች ፋንታ ባላሰብነውና ባልጠብቅነው መንገድ በዶ/ር አብይ የሚመርወ የመደመር ለወጥ ሃይል (ቡድን) ከነማህበረ ጲሳጦስና ከማህበረ ደራጎን ህወሃታዊ ኢህዴግ የቁም እስረኝነት አንድ ለአምስት ከመጠርነፍ ራሱን አላቆ ኢትዮጵያዊነትን እየሰበከ ለቤተክርስቲያን እርቅ ኦርቶዶክስ አገር ነኝ እያለ፤ ነን ለማቆቶ ቀኗ ሳታልፍ በጊዜው ተጠቅመንበት ወደ ታሪካችን፣ ወደ ባህላችን ለመመለስ የሰራው መጀመሪያ ያደረገውና የፈቀደው የስኬታችን የብልህነት ሰልፍ የእርቅ ማዕድ ለኢትዮጵያ ኦርቶዶክስ ተዋህዶ ቤተ ክርስቲያን ፤ የቤተክርስቲያን አባቶች በሲኖድሳዊ ሰላምና እርቅ ፤ የሰላምና - የእርቅ ቀን፣ ለእርቅ ከይሁንታ ጀምሮ ማናቸውንም አስፈላጊ ጉዳዮች በማሟላት በቅርበት ሰው በመመደብ ታሪክ የሚዘክረው ስራ ስርቶአል። በመከፋፈል ሲቃ የመከፋት ዘመን ሰቆቃ የቆይታ ጊዜ

እንዲያከትም በመደመር ፍቅር ማሸነፍ ሆኑ ያን የቤተክርስቲያን የእርቅ ረሃብ ቁጭ ብለን በጉባዔው ተሰይመን ትንሳዔውን አይን፤ አይሁት። ተላቀሰን ... አነባን ። ቅጽበቱ እጅግ ይደንቅ ነበር። ትዕይንት ነበር የሚመስለው። እጅግ ይመስጣል። እጅግም ያጽናናል። እጅግም ይፈውሳል ተደራዳሪ አባቶች የሰሩት አኩሪ ሥራ የዘመናት ሃዘኔን በፍቅር እንባ አጥቦታል። መቸም ቢሆን አልረሳቸውም። እኔ በቤተክርስቲያኔ እርቅ ትፍስህት ተሰምቶኛል። እኔ ሰናይ ተሰምቶኛል ። እኔ ፍስህ ተሰምቶኛል። እኔ ህይወት ተሰምቶኛል። እኔ መኖር ተሰምቶኛል።" ሰው ያስባል እግዚአብሔር ደግሞ ይፈጽማል" ተፈጸመ ። የድጋፌ መስመር መነሻያ ይህ ነበር ! ። በመሆኑም ምንም እንኳንም በአንድ ጀምበር ማግስት ሁሉም ይስተካከላል የሚል ሃሳብ ባይኖረኝም ከቶ ፤ የኢትዮጵያን አርቶዶክስ ተዋህዶ ቤተክርስቲያንን አገርነት የተረዳው የ3ተኛው መንግስት ኢህአዴግ የለውጥ ሃይል እንደ መንግስት የአርቶዶክስ ተዋህዶ ቤተክርስቲያን በአራዊታዊያን ስትኒድ ምእምናኖች ሲጠቁ ሲታረዱ የመረጃው መረብ በጁ እንዳለው መጠን ቢቻል ጥቃት ከመድረሱ በፊት አለመታደጉ በዚህ ተያያዥ ጉዳይ ዙሪያ፤ ተዋህዶ ሃይማኖታችን አጠቃላይ የሁሉም መለኪያችን የማትናወጥ መሰረት ናትና በዚች የኢትዮጵያ አርቶዶክስ ተዋህዶ ሃይማኖታችን መመዘኛ ስንመዘነው ቢያንስ ሰብአዊነትን አለመታደጉ የህገ አራዊታዊያን መንገድ እንደተጠረገላቸው ያስቆጥራል። ይህም ያስፈራል። ይህ የቤተክርስቲያን መቃጠልና የአማኛችን መታረድ ሞትና ስደት ኢትዮጵያን ለማፍረስ አገርን መጀመሪያ ወደ ጫካነት የመለወጥ ሳጥናኤላዊ መንገድ ነውና ጉዳዩ ከምንም በላይ ግድ ሊለው ይገባል። ይህ ቢታረክ የሚያስጠይቅ አራዊታዊ አስቆሮታዊ ባህሪ ኢትዮጵያና ህዝቡን የሚበላ የጥፋት መርዝ በተግባር ሲወልድ ዝምታዉ ፋታ ወደመስጠት ያዘነበለ አስመስሎታል። ምን አልባትም በእቅፉ ያሉ የሚመለከታቸው ሃላፊዎች በመደመር በጎነት ላይ እንደ ኤሳው ኢትዮጵያዊ ብኩርናን የሸጠ የተፈጸመ ከህደት መስሎ ተሰምቶናል። በመሆኑም ያለምንም ቅድመ ሁኔታ ስለ ሰው ክብርና ልዕልና የሚገልፁትን ቅዱሳት መጽሐፍት ማቃጠል ቅጥር ማፍረስ ቤተ መቅደስ ማቃጠልን የቅዱሳትን መዝረፍ ካህናትንና ምእምናን ልጆችን ማዋረድና መግደል ሊያስቆም ይገባል።

ከፊት ቀን እስኪ ያልፍ ድረስ ያለፋልና ትልቁ ጥያቄዬ የሳምሶን ጠላቶች ዓይኑን ብርሃን አጥፍተው ሲያበቁ ዝፈንልን በማለት በአደባባይ እንደተሳለቁበት ሁሉ የዚህ ምስኪን የኢትዮጵያ ሕዝብ መጨረሻ ዕጣ ፈንታስ ምን ይሆን? ከፍ ካለው በላይ ከፍታን የያዘ ወገኖቹን እስራኤላውያን ከግብፃውያን የባርነት ህይወት ነጻ ያወጣና ፈርዖንን በባህር የቀጣ ልዑል እግዚአብሔር ሁሉን አዋቂነቱ ካሃሊነቱ ሳይዘነጋጅ በጣም በጣም ጥቂትም ቢሆኑ በጣት የሚቆጠሩ ስለእውነት በመቆም ከመጀመሪያው በደል ይብቃ እያሉ ጊዜውን የሚዋጁ የሚጨሩ አባቶች እንዳሉን ሁሉ ፣ካርታው ለጠፋባቸውና ተዘልለው ለተቀመጡ፣ ማለቴም ፣ ሰብአ ሰገልንም ይመራቸው የነበረ ኮከብ የጠፋባቸው ከተማ የገቡ ዕለት መሆኑን ሳስተውል በኢትዮጵያ ምድር ለሚገኙ በእግዚአብሔር ሥም ኑርአቸውን ላደላደሉ የኃይማኖት መሪዎች በሚታዩው አይን ያወጣ መፈናቀል እንግልት ስደት ግፍና መከራና እስራት ዝምታ ጭጭታ ለመጨረሻ ትውልድ እያስተላለፋችሁት ያለው መልዕክት ቢኖር ግን ኃይማኖት ስለ እግዚአብሔር እንደማይናገር መሆኑን ልብ ልትሉ ይገባችኋል። ጌታችን መድኃኒታችን ኢየሱስ ክርስቶስ " ጌታ ሆይ፣ አብን አሳየንና ይበቃናል" ሲል ከደቀመዛሙርቱ መካከል ለቀረበለት ጥያቄ ሲመልስ " አንተ ፊልጶስ፣ ይህን ያህል ዘመን ከእናንተ ጋር ስኖር አታውቀኝምን? እኔን ያየ አብን አይቶአል፤ እንዴትስ አንተ አብን አሳየን ትላለህ?" ሲል እንደመለሰለት እናንተን (የኃይማኖት መሪዎች) ትኩር ብሎ ያየስ ማንን ይከተል ይሆን እግዚአብሔርን? ወይንስ? ይከብራል! ዛሬም እናንተ የኃይማኖት መሪዎች ምን አገኛችሁ? እንደ በልጻም አስመጣችሁ ልበል ወይስ በእስራኤል ዘንድ ይገግሥ ዘንድ ንቁዋለሁ ተብሎ እንደተነገረለት እንደ ሳይል ለሥልጣናችሁ ስትሉ ወከባውን በመፍራት ነው ዝምታን የመረጣችሁ? የኢትዮጵያ ሕዝብ ከምቀ ጎጂው ተፈናቅሎና ተሰዶ አገርና ሰው እንደሌለው መጠልያ አጥቶ በየጎዳናው ሲንከራተት የማንም መሳለቅያ ሲሆን - እናንተ ትተኛላችሁን፣ ድንጋይ በአንገቱ ታሰሮ ወደ ባሕር ቢጣል ይሻለው ነበር።" እንዳለው በዚህ የዝምታ የአመጸ ሥራ ተሰማርታችሁ የአባትነት አንደበታችሁ ከሚሸበብ ኑራችሁ ከምታልፉ ጠቢቡ (መጻሕፊ መክብብ ምዕራፍ ፱ ከቁጥር ፩ እስከ ፫) እንዳለው ገና ያልተወለደው ከፀሐይም በታች የሚደረገውን ግፍ ያላይ ይሻላል።" እንዳለ ባልተወለዱችሁ ይሻላችሁ ነበርን? ግን ንቁ ሸረተወልዳችሁ ለመንጋዉ ተሾማቹሃል።— ሕዝብ በህገ አራዊት የፖለቲካ ደላሎች ቃል የተነሳ በዋይታና በለቅስ እረፍቱን ሲያጣ፤ ሰላሙ ርቆበት በአራዊታዊያን ሲወገር፤ ረዳት ፍለጋ ሲቅበዘበዝ ፣ክቡሩ የሰው ልጅ መንገድ ላይ ሲወድቅ፤ በምንጣፋችሁ ላይ ተደላድላችሁ ትቀመጣላችሁን? ፣ አማኝ ፣ ለፖለቲካ ፍጆታ ሲባል የሚላስ የሚቀመስ አጥቶ በረሀብ አለንጋ እየተገረፈ ሲሳደድ እናንተ መቸ ነዉ ድምፃችሁን የምታሰሙ? አራዊታዊያን እርመኞች የኢትዮጵያ ህዝብ ለቅሶና ወይታ እንደ መሰንቆ ድምጽ ራሳቸውን ሲያዝናኑበት፣ እንባው የወይን ጠጅ የመጣጣት ያህል ሲያረካቸው፤ ለመሆኑ

ስለ ተዋህዶ አማኝ ህዝብ መከራና ስለ ምድሪት ጉስቁልና ግድ የማይላችሁ የማይቆረቆረችሁና ደንታ ቢሶች የሆናችሁ ምን እይነት የአዚም ፍልስፍና ነው? ወይንስ ዛሬም የምደባ ሃሳብ አባዜ ዉስጥ እንደሰመጣችሁ ነዉ? እስቲ ድምፃችሁን እንሰማ ዝምታችሁ የኢትዮጵያ ህዝብ ዳግም በሞት መንገድ እንዲሰቃይና እንዲመሰቃቀል፤ይጎሳቆል ዘንድ ይሁንታችሁን መስጠታችሁ ከልሆነ በስተቀር ከቶ ምን ይባላል።ወይንስ እንደ ባሳን ላሞች ሆነናል እጅግ የደለብን ሃሳብ አልባ።፤ የባሳን ላሞች በመጽሐፍ ቅዱስ በአምጽ መጽሐፍ ላይ የሥነ-ምግባርም እና የሞራል ውድቀት የገጠማቸውን የከሰሩ የኃይማኖት መሪዎች ተከቶ በምጽት ቋንቋ ተጽፎ የምናገኘው። ነገሥታት የሀገር መሪዎች ባለጊዜዎቻቸው ህዝባቸውን ያለ አግባብ ሲጨቁኑና ሲያጎሳቁሉ በወቅቱ የነበሩ " የኃይማኖት መሪዎች" መጽሐፍ ገልጠው አፋቻውን ከፈተው ከህዝባቸው ጎን በመቆም አመጸኞችን በመቃወምና በማውገዝ የተገፉትን ደግሞ በማጽናናት ፈንታ ስለ ሚመሩት ምእመን ግድ የማይላቸውና ደንታ ቢሶች መሆናቸውን ሳስብ ጊዜዉን የሚዋጁ እዉነተኛ አባቶችን ፍለጋ በብዙ ሸህ ማይል ልቤ በየገዳማቱ ሲቃትት ይኔጋል ።እግዚአብሔር በህዝቡ ላይ በሚደርሰው ኢ-ፍትሐዊ (ፍትህ አልባ) ድርጊቶችና በህዝቦች ላይ በሚደርሰው ግፍና በደል ግድ ይለዋል። ምዕመን ተስፋው ፈጣሪው፤ ሃይማኖቱ፤ መላዕክታት፤ ሰማዕታት፤ ቅዱሳን ደናግላን፤ ሀገሩ፤ ብቻም ሳይሆን የመንፈስ አባቶቹም እራሾቹም ናቸው።እባካችሁ፤

ለዚህ ነው ነቢዩ አምጽ እግዚአብሔር ግድ ስለሚለው ነገር ግድ ስለማይላቸው የኃይማኖት መሪዎች መጨረሻ ሲናገር ዓሶች በመንጠቆ እንደሚጠመዱ እንዲሁ በረከት ይዞ ይመጣል ብለው በሚያስቡበትን የጌታ ቀን የቅጣትና የጥፋት ሆነባቸው ሲል የሚናገረውና። እግዚአብሔር ቸር መሃሪ አምላክ ነውና እውነትን እውነት ውሸትን ደግሞ ውሸት ትሉ ዘንድ ኃይልና ብርታት ሁሉን ከሚችል ከእግዚአብሔር አምላክ ትቀበሉና ቤተ-ክርስቲያን የእግዚአብሔር አፍና ጆሮ መሆንዋንና " **ለኢትዮጵያ እንደ አገር መቀጠል መልህቅ የኢትዮጵያ ኦርቶዶክስ ተዋህዶ ቤተክርስቲያንን መታደግ መሆኑን ትገልጡት ና**" እኛነታችንን እንታደገው" ዘንድ የልጅነት ጥርዬን አቀርባለሁ።

ባጠቃላይ ይህ የአራዊታዊ እርመኞች ቡድን ማንኛውንም መንገድ ተጠቅሞ የሰልጣኔ መሪ የጽድቅ መንገድ ብርሃን የሆነች ጥንታዊና ታሪካዊትዋን የኢትዮጵያ ኦርቶዶክስ ተዋህዶ ቤተክርስቲያንን በማንደድ አማኝዋን በማረድ ዘግናኝ ግጭትን በመፈጸም መሰረትዋን በማጥፋት ሁሉንም ኢትዮጵያዊና ኢትዮጵያን የመግደል ፕሮጀክት ሆኖ ስለተሰማኝና አምላኬ በተአምሩ ከማህበረ ደራጎን ማህጸን የለዉጥ ሰዎችን አስነስቶ በግፍ የወደቀውን የኢትዮጵያ ህዝብና ኢትዮጵያዊነትን ሊያሳ ስዉ በሚል የመደመር ተስፋ ተሸርሽሮ ባልተጠበቀ አኩዋኩሃን መከራችን በበዛበት በዚህ አሰጠናቂ ጊዜ ቤተክርስቲያንን ከፉኛ ስለጎዳት፤የቤተክርስቲያን ጥፋት ዘገር ነቅናቄዎች በፈርሃ እግዚአብሔር ባልተገታ ፍጹም ኢ-ቤተክርስቲያናዊ ፤ኢ-ኢትዮጵያዊ ኢ-ሰብአዊ ጉዞ ደግመን እንድናስብ ተገደናልና ይህንን የአራዊታዊያንን የሞት ደወል ልንጋፈጠዉና ልናስቆመዉ ይገባል።ለዚህ ደግሞ የታሪክ የትውልድ የቤተክርስቲያንና የቀደሙ የዋናቻችን አባቶቻችን የተዉት አደራ ሃላፊነቱ ዛሬ የእኛ ነዉ ።በህያዉ የእምነት ጉዞዋና ታሪክዋ የኢትዮጵያ ኦርቶዶክስ ተዋህዶ ቤተክርስቲያንን በእምነትዋ ለሰዉ ልጅ ነጻነት ለአፍሪቃና ለሌሎች የአለም አገሮች ምሳሌና እናት ሆና የኖረችበትን መንገድ ሁሉ ዛሬም ልጆችዋ ለመድገም በዓለም አደባባይ በአንድ ድምጽ እንንሳ እንሸቀዳደም።"**እኛ እንሳ እግዚአብሔር አምላክ ያከናወንልናል**"።ነገ ሰላም ይሆናል።

ኢትዮጵያ ሆይ ስማ፤ " **ለኢትዮጵያ እንደ አገር መቀጠል መልህቅ የኢትዮጵያ ኦርቶዶክስ ተዋህዶ ቤተክርስቲያንን መታደግ የሰላም ምልክት መሆን ነዉ**" !!!

"እግዚአብሔር በአንድ መንገድ በሌላም ይናገራል። ሰው ግን አያስተውለውም።"(መጻሀፈ እዮብ ምዕራፍ ፴፫ ቁጥር ፲፬)
"ኢትዮጵያ ለዘላለም ትኑር" እግዚአብሔር አገራችን ኢትዮጵያን ይባርክ ።

ገብርኤል ብዙነህ (ሰሜን አሜሪካ) 08/16/2019